



گوگل گرو کی جگہ نہ یں لے سکتا : نائب صدر جمہوریہ

Posted On: 11 NOV 2017 6:44PM by PIB Delhi

نئی دہلی-11 نومبر؛ نائب صدر جمہوریہ جناب ایم وینکیا نائیڈو نے کہا ہے کہ گوگل گرو کی جگہ نہیں لے سکتا۔ انہوں نے یہ بات آج بھنبیشور میں کالنگا انسٹی ٹیوٹ آف انڈسٹریل ٹیکنالوجی یونیورسٹی کی 13 ویں سالانہ تقسیم اسناد سے متعلق اپنے خطاب میں کہی۔ اس موقع پر اڈیشہ کے گورنر جناب ایس سی جمیر اور دیگر شخصیات بھی موجود تھیں۔

نائب صدر جمہوریہ نے کہا کہ تعلیم کلاس روم، کھیل کے میدان، گھر پر، انٹرنیٹ اور میڈیا کے ذریعہ اور ہمارے اطراف لوگوں کے ساتھ تبادلہ خیال سے رونما ہوتی ہے۔ انہوں نے مزید کہا کہ تمام طرح کے رسمی اور باضابطہ اور بے ضابطہ طریقہ کار ہمیں انہیں خواندہ بنانے میں خدمات انجام دیتے ہیں۔ نئے ہنر اور نئے علم کا حصول آج کی علم کی معیشت میں بہت اہم ہے۔

نائب صدر جمہوریہ نے کہا کہ صلاحیت اور علم میں اضافہ اور تیزی سے بدلتے کام کے ماحول کے موافق اپنے آپ کو بنانا وقت کی ضرورت ہے۔ انہوں نے طلبہ کو مشورہ دیا کہ باکس کے باہر سوچیں اور حقائق کو حاصل کریں اور ان کے ساتھ جڑیں۔ انہوں نے مزید کہا کہ آپ کو وسیع تر وسائل بروئے کار لانا چاہیے جو کہ پہلے کے بہ نسبت آسانی سے دستیاب ہیں۔ جس شعبے کا بھی آپ انتخاب کریں اس میں آپ کو بہترین مظاہرہ کرنے کی کوشش کرنی چاہیے۔

(م ن - رض - م ج - ت ح

U-5661

(Release ID: 1509093) Visitor Counter : 16

